

ذبح حیوان امر عادی یا امر تعبدی

محمد صیفی فتح بٹ

ریسرچ اسکالر، شعبہ علوم اسلامی، جامعہ کراچی

Sacrifice of Animal

Worshipping Deed or Habitual Action

Abstract:

Although the wheel of life is spinning without a stop and with every new age and generation come new problems and conditions, but the advent of industrial revolution has brought about such a big change in all paradigms of life and there have been new issues in all fields of knowledge in which new vistas of research have opened up.

In this context multifaceted new issues have cropped up in jurisprudence dimensions for which there are no clear injunctions stated in Quran and Sunnah, for which the thinkers of Ummah have to start researching in the light of Quran and Sunnah to seek guidance according to the principle stand.

Automatic Sacrifice is just a piece of this puzzle. The

latest techniques (including automatic Sacrifice) have been the subject of researchers and thinkers for quite a while now. However, careful examination of all the work done on this topic reveal it to be a conflict in condition rather than conflict of principle; this means that all the researchers are unanimously agreed upon the conditions and types of sacrifice after which automated sacrifice does not remain a permanent question but becomes a conditional question of satisfying the conditions of sacrifice. For those researchers who think that it satisfies all the conditions automated sacrifice becomes Halal, for those who do not think it satisfies the conditions it is termed Haraam. Sometime ago, an Egyptian scholar - Late Allama Rasheed Raza - changed his stance from that of the commonly agreed stance and accepted automated sacrifice as correct, after this research there remains no ground for further investigation. Europe's non-sacrificial meat does not remain Haraam, import of meat from Non-Muslim countries does not require no objection certificates from any organization. The gist of his stand is that sacrifice of animal is from habitual actions therefore, optional sacrifice does not encompass the conditions of cutting of veins in neck and flow of blood

in somuch that killing an animal through electrocution is not only Halal in fact it is preferred and better. In this monologue the difference of opinion between most scholars and Allama Rasheed will be elaborated and weighed in the light of actual source (Quran and Sunnah).

تلخیص

”یوں تو زندگی“ ہر دم روں پیغمبیر دوں“ ہے اور ہر نیاز مانہ اپنے ساتھ نئے مسائل اور نئے حالات لے کر آتا ہے، لیکن خاص طور سے مشین کی ایجاد کے بعد حالات نے جو پلٹا کھایا ہے اس نے انسانی زندگی کے ہر شعبے میں انقلابی تبدیلیاں پیدا کیں اور ہر علم و فن میں نئے مسائل پیدا کر کے تحقیق و تفتیش کے نئے میدان کھولے۔ اس ضمن میں بے شمار فقیہی مسائل بھی پیدا ہو گئے ہیں جن کا صریح حکم قرآن و سنت میں موجود نہیں اور ان کا حل تلاش کرنے کے لیے مجتہدین امت کی تحقیقات کی روشنی میں قرآن و سنت کی اصولی تعلیمات کی طرف رجوع از حد ضروری ہے۔

مشینی ذبیحہ اس سلسلے کی ایک اہم کڑی ہے۔ ذبیحہ کی جدید صورتیں [بسمول مشینی ذبیحہ] ایک عرصہ سے محققین و مفکرین کی تحریرات کا مرکز بنی ہوئی ہیں۔ تاہم ان تمام تحریرات کا بغور جائزہ یہ بتاتا ہے کہ یہ اختلاف اختلاف قانونی نہیں بلکہ اختلاف واقعیتی ہے، یعنی مذکورہ بالا ارباب فتاویٰ کی اکثریت اسلامی ذبیحہ کی صورت و کیفیت اور اسکے ارکان و شرائط کے ثبوت میں متفق ہیں، جس کے بعد مشینی ذبیحہ کوئی مستقل منہج نہیں رہ جاتا بلکہ وہ ایک واقعیتی سوال ہے جاتا ہے کہ اس میں اسلامی ذبیحہ کے ارکان و شرائط پورے ہو رہے ہیں یا نہیں۔ جن محققین کی تحقیق یہ ہے کہ شرائط پوری ہو رہی ہیں ان کے نزدیک جدید مشینی ذبیحہ حلال ہے، دیگر کے نزدیک حرام۔

کچھ عرصہ قبل مصری عالم علامہ رشید رضا مرحم نے اجماعی موقف سے ہٹ کر تحقیق پیش کی جس کو درست تسلیم کرنے کے بعد مشینی ذبیحہ کے بارے میں کسی مزید تحقیق کی ضرورت نہیں رہتی۔ یورپ کے غیر مذبوح گوشہ حرام نہیں رہتے، غیر مسلم ممالک سے گوشہ درآمد کرنے میں کسی تفتیشی ادارے کی حاجت نہیں رہتی۔ آپ کے موقف کا خلاصہ یہ ہے کہ ذبح حیوان امور عادیہ میں سے ہے، لہذا ذبح اختیاری میں بھی گردن کی رگوں کا کاشنا، خون کا نکالنا شرط صحت نہیں، حتیٰ کہ جانور کو بھلی کے کرنٹ کے ذریعہ مار دیا جائے تو وہ نہ صرف حلال ہے بلکہ افضل و پسندیدہ ہے۔

پیش نظر مقاولے میں جہور علماء اور علامہ رشید کے اختلاف کو مأخذ اصلیہ (قرآن و سنت) کی روشنی میں پر کھنے کی کوشش کی گئی ہے۔“

اسلامی ذبیحہ کی اجماعی شرائط

جمهورامت کی اجماعی تحقیق میں حیوان کے حلال ہونے کے لیے درج ذیل تین شرائط کا تکمیل ضروری ہے۔

[الف] روح نکالنے کا صحیح طریقہ، جسے قرآن ”ذکاة“ سے تعبیر کرتا ہے۔ فقہ اسلامی میں اس کی اختیاری صورت کو ”ذبح“ اور اضطراری صورت کو ”صید“ سے تعبیر کیا جاتا ہے۔ ذبح کی تحقیقت یہ ہے کہ حلق اور سینہ کے درمیانی گڑھے [لبة] کے درمیان سے کسی دھاری دھار آله سے یہ چار گیس کاٹ دی جائیں۔ یعنی سانس کی نالی [حلقوم]، کھانے کی نالی [مریء] اور دونوں طرف کے خون کی رگیں [ادواج]۔

[ب] بوقت ذبح اللہ کا نام لینا۔

[ج] ذبح کا مسلمان یا کتابی ہوتا

ذبیحہ کے متعلق علامہ رشید رضا مصری کا شاہزاد فتویٰ

مفتی عبده کے شاگر علامہ رشید رضا مصری [1865 - 1935]۔ مصر کے اہل قلم صحافی اور اہل علم مفتی شمار ہوتے ہیں لیکن ذبح کے بارے میں آپ کا موقف جہور سے بالکل ہٹ کر ہے۔ آپ نے اپنے موقف کا تفصیلی اظہار ”تفسیر المنار“ میں سورۃ المائدہ کے پہلے رکوع کی تفسیر میں تقریباً ستر صفحات پر محیط بحث میں کیا ہے۔

آپ کے موقف کا خلاصہ یہ ہے۔

[الف] ذبح حیوان کے لیے شرعاً درج بالا امور ضروری نہیں۔ ذبح اختیاری میں بھی گردن کی رگوں کا کامنا، خون کا نکالنا شرط صحت نہیں۔

لکھتے ہیں:

لان سیلان الدم سبب لحل الحیوان ولکنه ليس شرطاً [۱]

”خون کا نکالنا جانور کے حلال ہونے کے لیے سبب ہے، شرط نہیں۔“

آپ کے نزدیک ذبح کے لیے صرف اتنا کافی ہے کہ انسان کسی جانور کو کھانے کی نیت سے اپنے ارادہ سے مارے، مارنے کی صورت کچھ بھی ہو۔

تحریر کرتے ہیں:

وقد تقدم معنی العذکية وانها عبارة عن قتل الحيوان بقصد أكله [۲]

تذکیرہ (جو کہ جانور کے حلال ہونے کی بنیادی شرط ہے) کے معنی پہلے بیان ہو چکے کہ یہ کسی جانور کو کھانے کی نیت سے مارنے کا نام ہے۔

﴿ب﴾ علامہ تحقیقی کی رو سے کھانے کی نیت سے مارا ہوا جانور ہر حال میں حلال ہے، کوئی مارے، کس طرح مارے، حتیٰ کہ جانور کو بچلی کے کرنٹ کے ذریعہ مار دیا جائے تو وہ نہ صرف حلال ہے بلکہ افضل و پسندیدہ ہے۔

آپ کا ایک جملہ ہے:

و انی لاعتقاد ان النبی صلی اللہ علیہ وسلم لو اطلع علی طریقة للتذکیۃ اسهل
علی الحیوان ولا ضرر فیها کا التذکیۃ بالکھر بائیة. ان صح هذا الوصف فیها.

لفضلها علی الذبح [۳]

ترجمہ: اور میرا تو یہ اعتقاد ہے کہ اگر نبی کریم صلی اللہ علیہ وسلم کو تذکیرہ کا کوئی اور طریقة معلوم ہوتا جو جانوروں کے لیے سہولت کا اور کم تکلیف کا باعث ہو، جیسا کہ بچلی سے مارنے کا تذکیرہ ہے، اگر یہ وصف اس میں پایا جاتا ہے تو آپ علیہ اسلام اس طریقة کو ذبح کے طریقے سے افضل قرار دیتے۔

اس عبارت میں بچلی سے مارنے کو بھی تذکیرہ کہا گیا ہے۔

﴿ج﴾ اختیاری زکوٰۃ میں بھی ذبح کرنا، رگوں کا کثنا شرط نہیں۔ قرآن و حدیث نے انہیں ضروری قرار نہیں دیا۔ یہ سب فقہاء کی بے بنیاد تکلفات ہیں۔

علامہ رقم طراز ہیں:

ولما كانت التذكية المعتادة في الغالب لصغار الحيوانات المقدور عليهما هي

الذبح كثير التعبير به فجعله الفقهاء هو الأصل. وظنوا انه مقصود

بالذات... ولهذا استشرطوا فيه قطع الحلقوم والودجين والمرى على خلاف

بينهم في تلك الشروط. وإن هذا التحكم في الطبع والشرع بغير بينة [۴]

ترجمہ: چھوٹے اور مانوس جانوروں میں تذکیرہ چونکہ عموماً ذبح کرنے سے حاصل ہوتا تھا، فقہاء نے اسی کی اصل سمجھ لیا اور گمان کیا کہ یہ ذبح ہی مقصود ہے۔۔۔۔ اسی [غلط فہمی کی] وجہ سے فقہاء نے کھانے، سائنس لینے اور خون کی رگوں کے کٹنے کو تھوڑے اختلاف کے ساتھ شرط زکوٰۃ قرار دیا۔ بے شک یہی اور شرعی لحاظ سے بلا دلیل زور آزمائی ہے۔

(و) اسی اجتہاد کا تکملہ یہ ہے کہ علامہ کے نزدیک جس جانور کو گلا گھونٹ کر قصداً امار دیا جائے وہ بھی حلال ہے۔ حرام صرف وہ جانور ہے جو اپنی موت مر گیا ہو یا کسی انسان کے اختیار کے بغیر کسی تکرے سے یا اوپر جگہ سے گر کر یا خود بخود گلا گھٹ کر مر گیا ہو۔

آپ مختصر [گلا گھوتا ہوا جانور جو حرام ہے] کی صرف اس صورت کو حرام قرار دستے ہیں جب وہ خود بخود گلا گھٹ کے مر گیا ہو۔

فالمنحنقة بهذا المعنى من قبيل مآمات حتف، انفه من حيث انه لم يتمت بتذكية

الانسان له لاجل اكله [۵]

پس مختصرة [ہماری] اس تعریف کی رو سے اس جانور میں سے ہے جو اپنی موت آپ مر گیا ہو، کسی انسان نے اپنے کھانے کے لیے اسے نہ مارا ہو۔

(و) اسکے بعد واضح لفظوں میں آپ یہ کہدیتے ہیں کہ جانور کا گوشت کھانا امور عادیہ میں سے ہے، لہذا اس میں حالات کے لحاظ سے تبدیلی آسکتی ہے، شرعی پابندیاں صرف عبادات میں ہو اکرتی ہیں۔

وامور العادات في الأكل واللباس ليست مما يتبعه الناس تعبدًا باقرارهم

عليه وإنما تكون أحكام العبادة بنصوص من الشارع عند عليها [۶]

اور کھانا اور لباس وغیرہ جو عادات میں ہیں، ان چیزوں میں سے نہیں، جن کے ذریعے اللہ کی عبادات کی جاتی ہے، نصوص شریعت کی پابندی تو صرف عبادات میں ہوتی ہے۔

علامہ کے موقف کی مکملہ اہمیت:

علامہ رشید رضا کی یہ انوکھی تحقیق اس لحاظ سے نہایت اہمیت کی حامل ہے کہ اس کو درست تسلیم کرنے کے بعد مشینی ذیجہ کے بارے میں کسی مزید تحقیق کی ضرورت نہیں رہتی۔ یورپ کے غیر مذبوح گوشت حرام نہیں رہتا، غیر مسلم ممالک سے گوشت درآمد کرنے میں کسی تلقیشی ادارے کی حاجت نہیں رہتی۔ ذیجہ کی تمام جدید شکلیں یہک جنیش قلم حلال قرار دی جاسکتی ہیں۔

مناقشہ اور اس کا اجمالی خاتمہ:

اسی ضرورت کے پیش نظر بندہ زیر نظر مقالہ میں علامہ کے موقف کی شرعی جائزہ لینے کا اردو رکھتا ہے۔ قارئین کی سہولت کے پیش نظر اس مقالہ کو درج ذیل عنوانات میں تقسیم کیا جاتا ہے۔

(الف) ذبح حیوان کو شریعت کیا اہمیت دیتی ہے؟

﴿ب﴾ کیا قرآن و سنت ذبح حیوان کے لیے مخصوص شرائط کی پابندی لازمی قرار دیتی ہے؟

﴿ج﴾ ریگس کا نئے بغیر روح نکالتا کیسا ہے؟

﴿د﴾ ذبح حیوان امور عادیہ میں سے ہے یا امور تعبیدیہ میں؟

﴿الف﴾ ذبح حیوان کا شریعت میں مقام:

صحیح احادیث میں نبی کریم صلی اللہ علیہ وسلم نے اسلامی فیجیوں "شعائر" میں فرمایا ہے، جن سے مسلمان کا

مسلمان ہوتا پہنچانا جاتا ہے۔

چنانچہ صحیح البخاری میں ہے:

من صلی صلاتنا واستقبل قبلتنا وأكل ذبيحتنا فذلك المسلم الذي له ذمة الله

ورسوله. [۷]

جو شخص ہماری طرح نماز ادا کرے اور ہمارے قبلے کی طرف رخ کرے اور ہمارا ذبیح کھائے، ایسا

شخص مسلمان ہے، جس کے لیے اللہ تعالیٰ اور اس کے رسول کا ذمہ ہے۔

اس سے زیادہ صرتخ ایک اور روایت ہے، جس کے الفاظ یہ ہیں۔

امرہ ان اقاتل الناس حتی يقولوا: لا اله الا الله : فإذا قالوها وصلوا صلاتنا

واستقبلوا قبلتنا وذبحوا ذبيحتنا فقد حرمت علينا دماءهم واموالهم الا

بحقها. [۸]

مجھے یہ حکم دیا گیا ہے کہ میں لوگوں سے قاتل کرو، یہاں تک کہ وہ کلمہ طیبہ لا اله الا الله کہیں، جب وہ لوگ یہ کلمہ کہدیں، اور ہماری جسمی نماز ادا کریں، اور ہمارے قبلے کا استقبال کریں اور ہمارے طریقے سے ذبح کریں تو اس وقت ان کا خون اور ان کا مال ہمارے اوپر ہرام ہے۔

اس حدیث میں نبی کریم صلی اللہ علیہ وسلم نے جانور کے ذبح کو نماز اور استقبال قبل کے ساتھ ملا کر بیان فرمایا ہے اور اسکو شریعت اسلامیہ کے ان امتیازات میں شمار فرمایا ہے جن کے ذریعہ مسلمان غیر مسلم سے متاز ہوتا ہے۔ صاحب شریعت کی شہادت سے بڑھ کر کس کی شہادت ہو گی کہ مشروع طریقے سے ذبح حیوان امور تعبیدیہ میں سے اس حد تک نہ بھی رسم ہے کہ اس پر عمل ایک مسلمان کے مسلمان ہونے کی دلیل ہے۔

حافظ ابن حجر رحمہ اللہ اس حدیث سے استنباط کرتے ہوئے فرماتے ہیں:

وفیہ: ان امور الناس محمولة على الظاهر. فمن اظهر شعار الدين اجريت عليه

احکام اہلہ مالم یظہر منه خلاف ذلک۔ [۹]

اس حدیث سے معلوم ہوتا ہے کہ لوگوں کا معاملہ ظاہر کے مطابق ہوگا۔ جو شخص دین کے شعار کا اظہار کرے تو اس پر دین کے ماننے والوں کے احکام جاری ہوں گے۔ جب تک اس سے اسکے منافی کوئی عمل سرزد نہ ہو۔ ذبح کو شعائر اسلام تعلیم کرنے کے بعد عقل سیم اس بات کا ضرور تقاضا کرتی ہے کہ شریعت اسلامیہ میں اسکے متعلق دیگر شعائر کی طرح جامع و مانع احکام بھی موجود ہوں، ورنہ کسی غیر واضح حکم کو، جسکی تفصیل و تطبیق عوام و علماء کے حوالے کر دی گئی ہو، شعائر اسلامی تو در کنارا ہم حکم تعلیم کرنا مشکل ہے، خود اس حدیث میں ذیجستنا [ہمارا طریقہ ذبح] کے الفاظ ذبح اسلامیہ کی مخصوص ساخت کی داخلی شہادت دے رہے ہیں۔

﴿بِهِ قرآن و حدیث میں ذبح کا تصور:

ماخذ اسلامیہ کے تفصیلی مطالعہ سے یہ امر واضح ہوتا ہے کہ معاشرتی امور میں سے نکاح و طلاق کی طرح ذبح حیوان بھی ایک خالص مذہبی چیز ہے، جس کے بارے میں خاص طریقے اور اصول مقرر کرنے میں شریعت سکھاء دوسرا تمام سابق شریعون سے متاز ہے۔

اس دعویٰ کی سب سے بنیادی دلیل قرآن مجید کی یہ آیت مقدسہ ہے:

لکل امة جعلنا منسکا هم ناسکوه۔ [۱۰]

ہم نے ہرامت کے واسطے ذبح کرنے کا طریقہ مقرر کیا ہے کہ وہ اسی طریقے پر ذبح کیا کرتے تھے۔

تابعین و کبار مفسرین (مثلاً امام جوہد، حضرت قنادہ رحمۃ اللہ علیہما) سے منسکا کی تفسیر "احکام الذبائح" منتقل ہے۔ [۱۱] لہذا آیت کا حاصل یہ ہے کہ اللہ تعالیٰ نے ہرامت اور شریعت کے لیے ذبیح کے احکام الگ الگ رکھے ہیں، خاتم الانبیاء صلی اللہ علیہ وسلم کی شریعت چونکہ ایک مستقل شریعت ہے، لہذا ذبائح کے جدا گانہ متاز احکامات کی حامل ہے۔ [۱۲]

یہ آیت اس امر میں صریح واضح ہے کہ شریعت نے مسئلہ ذبح حیوان کو ایک خاص ترکیب دی ہے، اور اس کی بنیادی وضع قطع کی تراث خراش افراد امت کے حوالے نہیں کی۔

اس اجمالی تفصیل ان متعدد نصوص قرآنیہ و احادیث نبویہ سے ہوتی ہے جن ذبح حیوان کی جزوی تفصیلات

تک مذکور ہیں۔

﴿نَحْنُ ذَنْبُ حَيَّانِ کی منصوصی شرائط﴾

علامہ رشید رضا مصری مرحوم کا موقف گذشتہ صفات میں بحوالہ ذکر ہو چکا ہے کہ آپ حلقوم کے کتنے حلقوں سے خون نکلنے وغیرہ کو ذنوب احتیاری میں بھی لازمی تصور نہیں کرتے، ان کے نزد یہ فقہاء کرام کی تکلفات ہیں، جنہیں بغیر کسی دلیل و برهان کے شریعت کا حصہ قرار دے کر فہمانے امت کو بے چانگی میں ڈال دیا ہے۔

چنانچہ آپ فقهاء کے تجربیہ کے بعد بحث کا اختتام اس جملہ سے کرتے ہیں۔

وَمِنَ الْعَجَابِ أَنَّ كَثِيرًا مِّنَ النَّاسِ يَحْبُّونَ إِنْ تَكُونَ الشَّرِيعَةُ عَسْرًا لَا يَسْرًا

وَهُرَجًا لَّا سُعَةً، وَإِنْ هُمْ لَمْ يُلْتَزِمُوا هَا لِأَفْيَمَا يَوْقُنُ أَهْوَانَهُمْ. فَمَنْ شَدَّ عَلَى

نَفْسِهِ لِذَلِكَ ذَنْبٌ عَقَابُهُ فِيهِ وَمَنْ شَدَّ عَلَى الْأَمَّةِ حَشْوَنَا التَّرَابَ فِي فِيهِ. [۱۳]

حریت انگیز بات یہ ہے کہ کچھ لوگ چاہتے ہیں کہ شریعت میں آسانی کے بجائے مشقت اور سخت کے بجائے سُنگی ہو۔ انہوں نے اپنی خواستہ کے مطابق شرائط لازم کر دی ہیں۔ پس جس نے اس وجہ سے اپنے اوپر سُنگی کی، اس کا گناہ اس پر ہے، اور جس نے امت پر سُنگی کی ہم اس کی منہ میں مٹی ڈالے گے۔

لیکن یہ منظراں وقت بدل جاتا ہے جب ایک منصف مراجح شخص غیر جانبداری سے آیات قرآنیہ و صوص نبویہ کا تحقیق و استقراءٰ مطالعہ کرتا ہے اور تحقیق کے نتیجے میں اس حقیقت کا مشاہدہ کرتا ہے کہ اسلامی ذیجہ کے اصل منے کو خود قرآن کریم نے بر اور است ایسا واضح کر دیا ہے کہ اس میں کسی اجتماع دورائے کی گنجائش نہیں چھوڑی۔ پھر رسول اللہ صلی اللہ علیہ وسلم کی قویٰ عملی احادیث نے اس کو اور بھی زیادہ واضح اور روشن کر دیا ہے۔

یہی وجہ ہے کہ شکار ذنوب کے یہ احکام فقہاء اسلامی کے اہم ایوب شمار ہوتے ہیں۔ اور فقہ کی کوئی کتاب ایسی نہیں جس میں کتاب الصید و الذبائح نہ ہو اور اس میں ذنوب کے تفصیلی احکام مذکور نہ ہوں۔ اگرچہ فقہاء کرام نے کچھ شرائط جیسی قیاس کے پیش نظر صوص سے مستبط بھی کیں ہیں، تاہم ان کا ذکر ہماری بحث سے خارج ہے۔ سرہست منصوصی شرائط ہی ذکر کی جاتی ہیں تاکہ علامہ کے موقف کا قرآن و سنت کے خلاف ہونا واضح ہو سکے۔

﴿وَدِرْ شَرِعيٰ ذَنْبٍ اور اس کی شرائط۔ ولائل کی روشنی میں﴾

ذیل میں ذنوب حیوان کی شرائط منصوصہ بالترتیب ذکر کی جاتی ہیں۔

(۱) بوقت ذنوب اللہ تعالیٰ کا نام بلند کیا جائے۔

قرآن حکیم تو بлагت کا معیاری اور جامع مختصر کلام ہے، اس کے باوجود وہ اس تفصیل کے ساتھ اور واضح الفاظ میں یہ مسئلہ بتاتا ہے۔

ایک جگہ ارشاد ہے:

و لا تأكلوا ممما لم يذكُر اسم اللَّهِ عَلَيْهِ وَانه لفسقٌ . [انعام: ۱۲۲]
اور ایسے جانوروں میں سے مت کھاؤ، جن پر اللہ کا نام نہ لیا گیا ہو اور بلاشبہ یہ گناہ کی بات ہے۔

دوسری جگہ فرمایا:

و مالکم ان لاتأكلوا مما ذكر اسم اللَّهِ عَلَيْهِ.

اور تم کو نسا امراس کا باعث ہو سکتا ہو کہ تم ایسے جانور میں سے نہ کھاؤ جس پر اللہ کا نام لیا گیا ہو۔

(۲) ذبح مسلمان یا کم از کم کسی کتاب سماوی کا معتقد ہو۔

قرآن کریم میں اللہ تعالیٰ کے ارشاد نے صرف اہل کتاب کے ذیجہ کے حالت کی تخصیص فرمادی ہے:

و طعام الذين اوتوا الکتب حل لكم [المائدۃ: ۵]

ان لوگوں کا طعام تمہارے لیئے حلال ہے جن کو کتاب دی گئی ہے۔

(۳) ذبح میں رگیں ضرور کائی جائیں۔

فقہاء امت کی اجماعی تحقیق ہے کہ جانور کی اس طرح رگیں کٹنے سے ”ذکاة شرعی“ حاصل ہوتی ہے۔ جس کے نتیجے میں اس کا خون بہہ جائے۔

ولائل درج ذیل ہیں:

[الف] عن ابن عباس و ابی هریرۃ رضی اللَّهُ عنہما قالا: نہی رسول اللَّهِ صلی اللَّهُ عَلَیْهِ وَسَلَمَ عن شریطۃ الشیطان، وہی التی تذبح فیقطع الجلد ولا تفری الاوداج تترک حتى تموت. [۱۳]

ترجمہ: حضرت عبد اللہ بن عباس اور حضرت ابو ہریرۃ رضی اللَّهُ عنہما فرماتے ہیں کہ نبی کریم صلی اللَّهُ عَلَیْهِ وَسَلَمَ نے شیطان کے چیرے سے منع فرمایا ہے، وہ یہ کہ جانور کو اس طرح ذبح کیا جائے کہ اس کی کھال کاٹ کر اس کو چھوڑ دیا جائے اور اس کی رگیں نہ کائی جائیں یہاں تک کہ وہ جانور مرجائے۔

[ب] عن حذیفة و فی اللَّهِ عنہ قال: قال رسول اللَّهِ صلی اللَّهُ عَلَیْهِ وَسَلَمَ اذبحو بكل شيء فری الاوداج ماخلا السن والظفر. [۱۵]

ترجمہ: حضرت حذیفہ سے روایت ہے کہ نبی کریم صلی اللَّهُ عَلَیْهِ وَسَلَمَ نے فرمایا: ہر اس چیز سے ذبح

کر سکتے ہیں جس سے رگیں کٹ جائیں، سوائے دانت اور ناخن کے۔

[ج] و عن رافع بن خدیج قال: سألت رسول الله عن الذبحة باللبيطة، قال: كُلْ مَا فِرَى الْأَوْداجُ الْأَسْنَ أَوْ الظُّفرِ. [۱۶]

ترجمہ: حضرت رافع بن خدیج فرماتے ہیں کہ میں نے نبی کریم صلی اللہ علیہ وسلم سے کمان سے ذبح کیے ہوئے جانور کے بارے میں دریافت کیا: آپ ﷺ نے فرمایا: جس جانور کی رگیں کٹ جائیں اسے کھا لو سوائے دانت یا ناخن سے کٹے ہوئے کے۔

مذکورہ بالا احادیث ذبح کے لیے اواداج کے کٹنے کو ضروری فرار دیتی ہے۔ اواداج، ووج کی جمع ہے، جو کھانے اور سانس کی نالی کے دائیں باسیں باسیں خون کی موٹی رگوں کو کہتے ہیں، عادۃ ان کا قطع کرنا سانس اور کھانے کی نالیاں کا ٹیغپیر نہیں ہوتا، اس لئے مراد ان چاروں کا کامنا ہے۔ [۱۷]

(۲) ذبح شرعی کے لیے جانور کا خون بہنا بھی ضروری ہے۔

علامہ کے موقف برخلاف صحیح احادیث سے ذکاۃ شرعی کے لیے خون بہنے کی شرط معلوم ہوتی ہے۔ مثلاً:

[۱] حضرت رافع بن خدیج سے ایک طویل حدیث میں مردی ہے کہ ان کے دادا نے نبی کریم صلی اللہ علیہ وسلم سے سوال کیا کہ:

اَفَذَبَحَ بِالْفَصْ؟ فَقَالَ: مَا انْهَرَ الدَّمُ وَذُكِرَ اسْمُ اللَّهِ فَكُلْ؟ [۱۸]

ترجمہ: کیا ہم جانور کو بانس کے چلکے سے ذبح کر سکتے ہیں؟ آپ نے ارشاد فرمایا: جو چیز خوب خون بہائے اور اس جانور پر اللہ کا نام لیا گیا، ہو اس کو کھالو۔

[۲] حام طائی کے بیٹے حضرت عذری رضی اللہ عنہ نے ایک دفعہ عرض کیا:

انی ارسل کلبی فاخذ الصید، فلا اجد ما اذ کیه به فاذبحة بالمروة وبالعصا،

قال: انہر الدم بما شئت واذکر اسم اللہ [۱۹]

ترجمہ: میں شکار کرنے کے لیے کتنا چھوڑتا ہوں، اور اس کے نتیجے میں جانور شکار کر لیتا ہوں، لیکن مجھے کوئی چیز نہیں ملتی جس سے اس شکار کو ذبح کروں تو میں کاشی یا لکڑی سے ذبح کر دیتا ہوں۔ حضور نے فرمایا: جس چیز سے چاہو، خون بہا دو، اور اس کو ذبح کرتے وقت اللہ کا نام لو۔

مذکورہ بالا احادیث میں نبی کریم صلی اللہ علیہ وسلم نے خون کے بینے کو "انہر" سے تعبیر کیا ہے۔ "انہار" کے اصل معنی "وسعت" کے ہیں، "نہر" کو "نہر" اس لیے کہا جاتا ہے کہ اس میں پانی و سمعت سے بہتا ہے۔ معلوم ہوا کہ ذکاۃ

شرعی کے لیے نہ صرف خون کا بہنا بلکہ کامل طور پر بہنا شرط ہے اور یہ اسی وقت ہو سکتا ہے جب خون کی رگیں کاٹ دی جائیں۔

(۵) مقامِ ذبح۔

نبی کریم صلی اللہ علیہ وسلم نے اپنے ارشادات کے ذریعہ ذبح کے محل کی بھی تعین فرمائی اور اسے آنی اہمیت دی کہ منی کے عظیم اجتماع میں اس کا اعلان عام فرمایا:

عن ابی هریرۃ رضی اللہ عنہ، قال: بعث رسول اللہ صلی اللہ علیہ وسلم بدیل بن ورقا علی جمل اورق، یصیح فی فجاج منی: الا ان الذکوہ فی الحلق
واللبہ، الا ولا تتعجلو. [۲۰]

ترجمہ: حضرت ابوہریرۃ رضی اللہ عنہ سے روایت ہے کہ نبی کریم نے بدیل بن ورقا کو منیا لے رنگ کے اوٹ پر وادی منی میں اعلان کرنے کے لیے بھیجا: خواب سمجھلو! ذکاۃ اختیاری کا محل حلق اور سینہ کے درمیانی گڑھے کے درمیانی حصہ ہے، خبردار! (پوری طرح جان نکلنے سے پہلے کھال اتارنے میں) جلدی نہ کرو۔

یہ حدیث بھی اس کی شاہد عادل ہے کہ جانور کے علاں ہونے کے لیے منصوص مقام سے ہی خون نکالنا شرط اصلی ہے، محض جانور کو مارنے سے حلال نہیں ہوا جاتا۔ اسی اتنی تفصیل ہے کہ جس حصہ جانور کو پکڑ کر ذبح کرنا ممکن نہ ہو، یا جانور مانوں تو ہے لیکن بدک گیا ہے، ان کے لیے جانور کے کسی بھی حصے کو ذخیری کر دینا کافی سمجھایا گیا ہے، لیکن اس کے علاوہ جانوروں کے ذبح کی تمام صورتوں میں حلق ولبہ کے درمیان سے ذبح کرنا ضروری ہے۔

اس کی تائید اس اعلان سے ہوتی ہے جو حضرت عمر رضی اللہ تعالیٰ نے مدینہ منورہ کے بازار میں کروایا:

الذکاۃ فی الحلق واللبہ لمن قدر. [۲۱]

ترجمہ: جس جانور کے ذبح پر قدرت ہو اسکو حلق اور لبہ کے درمیان سے ذبح کرنا ضروری ہے۔

(۶) تیز دھاری دھار آلہ۔

فقہاء کا اس پر اتفاق ہے کہ ”ذکاۃ شرعی“ کے لیے آئکہ ذبح کا دھار دار ہونا واجب ہے کہ وہ آئلہ اپنی دھار کی وجہ سے جانور کو کاٹ دے یا پھاڑ دے، اپنے بوجھ اور وزن کی وجہ سے نہیں پھاڑے۔ اللہ چھری یا چاقو ہونا ضروری نہیں بلکہ ہر دھار دار چیز سے ذبح جائز ہے۔

فقہاء کرام کے اس موقف کی تائید ان تمام مسبقہ احادیث سے ہوتی ہیں جن میں آپ نے فرمایا:

”ہر اس چیز سے ذبح کر سکتے ہیں جو ریگیں کاٹ دے، سوائے دانت اور ناخن کے۔“ [۲۲]

ذکورہ بالاشراف کے علاوہ بھی نبی کریم صلی اللہ علیہ وسلم سے ذبح حیوان کی مذید تفصیلات بھی منصوص و معمول ہیں، جن کا مطالعہ صحاح کی ”كتاب الصيد والذبائح“ میں کیا جاسکتا ہے۔

بہر حال! احادیث بالا سے ثابت ہو جاتا ہے کہ ذبح کا مسنون اور شرعی طریقہ ہی ہے جسے امت کے فقهاء نقش کرتے چلے آ رہے ہیں کہ جانور کو اور اس طرح ذبح کیا جائے کہ اسکے لئے کلے کی چار ریگیں کٹ جائیں، خون بہہ جائے، اور اللہ کا نام ابتداء میں لے لیا جائے۔

یہ طریقہ فقهاء کرام کا نہ تو اختراع کردہ ہے نہ ہی اہل عرب کی نزی تقلیدی روشن کا نتیجہ ہے بلکہ خود صاحب شریعت کا وضع کردہ ہے، جس کی خلاف ورزی گناہ بھی ہے اور ناجائز بھی ہے۔

(۷) جانور کی ریگیں کاٹے بغیر روح نکالنے کی شرعی حیثیت

علامہ مصری کے مطابق جانور کے حلال ہونے کے لیے ذبح اور اسکے متعلقات چونکہ لازم نہیں، لہذا وہ جانور جو گلا گھونٹ کر مارا جائے وہ بھی حلال ہے، چاہے کوئی مارے کس طرح مارے، حلقوم کی ریگیں کٹیں یا نہ کٹیں۔ حرام صرف وہ جانور ہے جو بغیر کسی انسان کے مقصد و اختیار کے اپنی موت آپ مر گیا ہو۔

لیکن جمہور فقهاء و مجحدین جانور کے حلال ہونے کے لیے ریگیں کاٹنے کو ایک لازمی عضور قرار دیتے ہیں۔ ان کے نزدیک ایسا جانور جس پر انسان کو ذبح کرنے کی قدرت حاصل ہے، اگر اس کی ریگیں کاٹے بغیر روح نکال دی جائے تو ذکوٰۃ شرعی حاصل نہ ہونے کی بناء پر وہ حرام ہو گا۔

اس کی دلیل اول قرآن کریم کی یہ آیت ہے

حرمت عليكم الميّة والدم ولحم الخنزير وما احل بغیر الله به والمحنقة
والموقدة والمردية والنطیحة وما اكل السبح الاماذا کیتم.

ترجمہ: حرام کیا گیا ہے تم پر مردار، خون، خنزیر کا گوشت اور جس جانور کو غیر اللہ کے نام پر ذبح کیا گیا ہو، جس کا گلا گھونٹا گیا ہو، جس کو غیر دھاردار بھاری آئے سے مارا گیا ہو، جو اوپر سے گر کر مر گیا ہو، اور جو جانور دوسرا سے جانور کے سینگ مارنے کی وجہ سے ہلاک ہو گیا ہو اور جس جانور کو درندے نے کھایا ہو، البتہ وہ جانور جس کو تم ذبح کرو۔

اس آیت میں منحقرہ اور موقوذہ کو حرام جانوروں میں شامل کیا گیا ہے۔

متحققہ:

وہ جانور ہے جس کی موت گلا گھٹنے سے واقع ہو، چاہے کوئی اسکا گلا گھوٹے یا اتفاق سے ایسا ہو جائے۔ بہر حال جس جانور کو بغیر ذبح کیے محض گلا گھونٹ کر مار دیا گیا ہو، وہ بھی متحققہ میں شامل اور نص قرآنی کی رو سے حرام ہو جاتا ہے۔ متحققہ کی اس تفسیر کی تائید حضرت ابن عباس رضی اللہ عنہما کے اس قول سے ہوتی ہے:

المنخقة الّتی تتحقّق فنّموت . [۲۳]

ترجمہ: متحققہ وہ جانور ہے جس کا گلا گھونٹا جائے تاکہ وہ مر جائے۔

موقوذۃ:

وہ جانور ہے جس کو غیر دھاری دار بھاری چیز سے مارا جائے حتیٰ کہ وہ مر جائے۔ اس کو بھی انسان ہی کھانے کے ارادہ سے مارتے تھے۔ جیسا کہ مشہور تابعی حضرت قادہ نقش کرتے ہیں:

قال قنادة: كَانَ أهْلُ الْجَاهِلِيَّةِ يَضْرِبُونَهَا بِالْعُصْنِ حَتَّىٰ إِذَا مَاتَتْ أَكْلُوهَا [۲۴]

ترجمہ: حضرت قنادة فرماتے ہیں کہ اہل جاہلیت جانور کو لاٹھیوں سے مارتے تھے، جب وہ مر جاتا اسے کھایتے۔

بہر حال! اس آیت سے مقصود اس بات کا سمجھانا ہے کہ جانور کے حلال ہونے کے لیے شریعت نے ایک ہی راستہ تعین فرمایا ہے، یعنی اختیاری صورت میں رگیں کاٹ کر ذبح کرنا، اضراری صورت میں شکاری پرندے و کتنے یا دھاری دھار تیر کے ذریعے جانور کو ذبح کرنا۔ اس کے علاوہ کسی بھی طریق سے مارے گئے جانور کا حلال ہونے کی کوئی صورت نہیں، اسیں انسان کے مقصد کی بنیاد پر کوئی تفریق نہیں۔

﴿۵﴾ ذبح حیوان امر عادی ہے یا امر تعبدی؟

مقابلے کے ابتدائی حصے میں مذکور علامہ کے موقف کا خلاصہ علامہ ہی کے الفاظ میں یہ مترشح ہوتا ہے کہ ذبح کا تعلق کھانے پینے سے ہے، اور اکل و شرب امور عادیہ میں سے ہیں، جو تکلیفات شرعیہ کی حدود سے خارج ہیں، شریعت کی پابندیوں کا مکلف انسان صرف عبادات کے دائرہ میں ہوتا ہے، لہذا ہر نئے زمانے کے لحاظ سے ذکاۃ شرعی کی صورت و کیفیت تبدیل کی جاسکتی ہے، عہد رسالت کے منقولہ طریقے کی اتباع ضروری نہیں۔

اسی احتجاد کا تکملہ ہے کہ آپ کے نزدیک بجلی کے جھٹکے سے جانور کو مارنا نہ صرف جائز بلکہ افضل ہے اور مشینہ ذبیحہ تمام پابندیوں کی رعایت کیے بغیر ہی جائز ہے۔

بجہور کی رائے میں اول تو ”ذبح حیوان“ امر عادی، ہی میں سے نہیں۔ اور اگر بالفرض اسے امور عادیہ میں

سے تشیم کر بھی لیا جائے تب بھی اس طریقہ کو تبدیل کرنے ہمیں حق حاصل نہیں۔

جب ہو کی یہ رائے تحقیق پر منی ہے، ہے دلائل کے اضافے کا ساتھ پیش کیا جا رہا ہے۔

[الف] امر عادی اور امر تبعیدی کی پیچان

”امر عادی“ اور ”امر تبعیدی“ دونوں ائمہ اصول کی اصطلاح ہے جس کی تشریح علامہ شامی رحمہ اللہ

تعالیٰ اس طرح فرماتے ہیں:

فما شرعاً ان ظہرت حکمته لنا قلنا انه معقول والقلنا انه تبعیدی [۲۵]

ترجمہ: شریعت نے ہن چیزوں کے بارے میں حکم دیا ہے، اگر اس کی حکمت ہمیں معلوم ہو جائے تو اسے امر معقولی [یا عادی] کہے گے ورنہ اسے امر تبعیدی کہے گے۔ اس کی مزید وضاحت امام الشاطبی کے کلام سے ہوتی ہے۔

مالم يعقل معناه على التفصيل من المأمور به او المنهي عنه فهو المراد بالتبعدي
وماعقل معناه وعرفت مصلحته او مفسدته فهو المراد بالعادي، فالطهارات
والصلوات والصيام والحج كلها تبعدي، والبيع النكاح والشراء والطلاق
والاجارات كلها عادي لأن احكامها معقوله المعنى. [۲۶]

ترجمہ: شریعت میں جس کام کے کرنے کا حکم دیا جائے یا جس کے کرنے سے روکا جائے۔ اگر اس کی حقیقت و غایت پوری تفصیل کے ساتھ سمجھ میں نہ آئے تو وہ ”امر تبعیدی“ ہے اور اگر اس کی حقیقت پوری تفصیل و توضیح کے ساتھ سمجھ میں آجائے اور اس کی مصلحت یا مضرت پوری طرح واضح ہو جائے تو وہ ”امر عادی“ ہے۔ لہذاوضو، غسل وغیرہ، نماز، روزہ، رحیم سب کے سب امور تبعیدی ہیں۔ خرید و فروخت، نکاح، طلاق، اجازت، جنابات و عقوبات ”امور عادیہ“ ہیں۔

اس تفصیل کی روشنی میں جب ہم ذکاۃ شرعی [ذکاۃ شرعی طریقہ] کا جائزہ لیتے ہیں تو وہ ہم کو ”امور تبعیدی“ میں داخل نظر آتا ہے، کیونکہ اس طریقہ کی کچھ حکمتیں اور فوائد معلوم ہوتے ہوئے بھی یہ دعویٰ نہیں کیا جاسکتا کہ اس کی پوری غرض و غایت ہماری سمجھ میں آگئی۔ یہ تو ہم کہ سکتے ہیں کہ اس طریقہ خاص سے ذکاۃ کرنے سے دم مسروح آسانی سے نکل جاتا ہے، لیکن پھر بھی چند سوالات ذکاۃ میں پیدا ہوئے۔ مثلاً ان موٹی موٹی رگوں کو کاشنے کا حکم کیوں دیا گی؟ دوسرا رگوں کے کاشنے سے بھی یہ مقصد حاصل ہو سکتا ہے، چنانچہ ذکاۃ اخطر اری میں دوسرا طریقہ ہی اختیار کیا گیا ہے۔ غرض اس کی غرض و غایت اور پوری حکمتیں ہماری سمجھ سے بالاتر ہیں، لہذا اس امر کو تبعیدی ہی کیا جائے گا۔

[ب] امر تعبدی کی واضح علامت

اہل اصول کی نظر تھے کہ امور تعبدیہ کا ایک خاصہ یہ ہے کہ ان میں فرائض، سنن، فضائل، مستحبات شریعت کی جانب سے بیان کیے جاتے ہیں، امور عادیہ میں یہ بیان نہیں کیے جاتے۔

اس لحاظ سے بھی ذکاۃ شرعی "امور تعبدیہ" میں شامل معلوم ہوتا ہے کہ اس کے لیے فرائض، واجبات، سنن کے ساتھ ساتھ آداب تک صاحب شریعت نے واضح الفاظ میں بیان کیے ہیں، حتیٰ کہ جانور کو ذبح کرنے سے پہلے چھری تیز کرنے کیک تو صراحت سے بیان کیا۔

نبی کریم صلی اللہ علیہ وسلم نے فرمایا:

انَّ اللَّهَ كَتَبَ الْإِحْسَانَ عَلَىٰ كُلِّ شَيْءٍ فَإِذَا قَتَلْتُمْ فَاحْسِنُوا الْقُتْلَةَ وَإِذَا ذَبَحْتُمْ

فَاحْسِنُوا الذِّبْحَ وَلِيَحْدُدَ أَحَدُكُمْ شَفَرَتَهُ فَلَيُرِحَ ذَبِيْحَتَهُ۔ [۲۷]

ترجمہ: بلاشبہ، اللہ تعالیٰ نے ہر معاملے میں احسان و خوبی کا برداشت کرنے کی تاکید کی ہے، اگر کسی [مجرم] کو قتل کرو تو مناسب صورت سے قتل کرو اور اگر جانور کو ذبح کرو تو مناسب صورت سے قتل کرو۔ اور چھری تیز رکھو اس سے جانور کے لیے سہولت کی کوشش کرو۔

مسلمانوں نے اسی بناء پر ہمیشہ ذبح کے مسئلہ کو اہمیت دی ہے اور ذبح کی خدمت ایسے لوگوں کے پروردگاری جوان کے مسائل سے پوری طرح واقف ہوں۔

علامہ عبدالحی الکتابی رحمہ اللہ کی تحقیق کے مطابق عہد رسالت میں ذبح اور ححر کی خدمت جلیل القدر صحابہ کے ذمہ تھی، چنانچہ اس سلسلے میں آپ حضرت زبیر، عمرو بن العاص، عامر بن کریز رضی اللہ عنہم کے اسامع شمار کرتے ہیں۔ [۲۸]

علامہ ابن الحاج المالکی مدحیل میں اپنے رمان بھی اسی احتیاط کا ذکر کرتے ہیں:

"میں اپنے وطن فاس میں اسی طریقہ پر عمل پاتا ہوں کہ وہاں مویش کے مالک ذبح نہیں کرتے بلکہ دیندار باخبر لوگ اس لیے مقرر ہیں اور وہ ذبح کرتے ہیں۔" [۲۹]

[ج] خود ساختہ اصطلاح

علامہ رشید رضا مصری کی تحریر کا بغور جائزہ لینے سے ظاہر ہوتا ہے کہ آپ امور عادیہ اور امور تعبدیہ اصولیں کی اصطلاح کے تناظر میں لینے کے مجاز ایک نئی تحریف کے قائل ہیں۔ یعنی بعثت سے قبل جو امور اہل عرب کیا کرتے تھے اور نبی کریم صلی اللہ علیہ وسلم نے بعثت کے بعد اپنی طریقوں کو برقرار رکھا، وہ امور عادیہ ہیں، اور جو اس طرح نہ ہوں وہ تعبدی ہیں۔

آپ کا ہی جملہ ہے

والصواب ان الذبح کان ولا یزال اسهل انواع التذکیۃ علی اکثر الناس

فلذلک اختاروه واقرہم الشرع علیہ۔ [۳۰]

حقیقت یہ ہے کہ ذنک جانور کے تذکیرے کے لیے لوگوں کے لیے سب سے آسان طریقہ تھا، اسی وجہ سے لوگوں نے یہ طریقہ اختیار کر کھا تھا اور شریعت نے اسے برقرار رکھا۔

تاہم غور کیا جائے تو یہ اصطلاح ہی خود ساختہ ہے اور مستشرقین کی خانہ ساز ہے۔ عبد جاہلیت کا مطالعہ کرنے والے جانتے ہیں کہ مشرکین عرب میں نماز، زکوٰۃ، عشل جنابت، ختنہ، اعتکاف، وغیرہ کے پابندی پائی جاتی تھی۔ حضرت شاہ ولی اللہ رحمہ اللہ ان تمام امور کو فرو افراد اثابت کرنے کے بعد غریر فرماتے ہیں۔

وبالحملة کان اهل الجاهلية یتخشوون بانواع التختفات۔ [۳۱]

ترجمہ: الغرض اہل جاہلیت متعدد ہی سرگرمیاں انجام دیتے تھے۔

لہذا اس اصطلاح کے موجب نماز، روزہ، حج، طواف وغیرہ عبادات بھی امور عاریہ بن جائیں گے۔ پھر اس کے بعد دوسرا مقدمہ لگائیں کہ امور عاریہ میں طریقے تبدیل کیے جاسکتے ہیں۔ لہذا نتیجہ ظاہر ہے کہ ساری شریعت تبدیل ہو سکتی ہے۔

حقیقت یہ ہے کہ اہل عرب میں بہت سے طریقے دین حنفی یعنی دین ابراہیم کے باقی تھے، بعض تو علی حال تھا اور بعض ترمیم و تحریف سے گزر چکے تھے۔ جناب نبی کریم علیہ السلام خاتم الانبیاء ہونے کے ساتھ ہی دین حنفی کے مجدد تھے اور آپ کالایا ہوا دین اس کی تکمیلی شکل تھا۔ اس لیے آپ نے ان طریقوں کو ہدایات ربانی کے ماتحت ختم نہیں کیا بلکہ ضروری ہدایات اور حذف اضافہ جات کے بعد امت مسلمہ میں جاری رکھا۔ مستشرقین اس کو اپنی جہالت سے ”زم درواج“ کی پیروی کہتے ہیں حالانکہ یہ سب طریقے تجدی ہیں اور دین کے اجزاء ہیں۔

قرآن کریم کی درج ذیل آیت میں اسی طرف اشارہ ہے:

ثُمَّ اوحِينَا إِلَيْكَ أَنْ اتَّبِعْ مَلَةَ ابْرَاهِيمَ حَنِيفًا وَمَا كَانَ مِنَ الْمُشْرِكِينَ۔

ترجمہ: پھر ہم نے آپ کی جانب وحی پہنچی کہ آپ ملت ابراہیم کی پیروی کرو جو ایک طرف ہو کے

رہے اور مشرکوں میں سے نہ تھے۔

﴿وَ[امور عاریہ میں شرعی پابندیاں

بالفرض اگر ہم ذنک کے شرعی طریقہ کو علامہ کے مطابق ”امور عاریہ“ میں شمار بھی کر لیں تب بھی اس سے لازم

نہیں آتا کہ اس طریقہ کو تبدیل کرنے کا ہمیں حق حاصل ہے، کیوں کہ امور عادیہ میں بھی ہم شریعت کے احکام کی بجا آوری کے پابند ہیں، اس لیے کہ امور عادیہ میں بھی تعبد کے معنی پائے جاتے ہیں۔

خرید و فروخت کے معاملات امور عادیہ ہیں، لیکن ان میں کسی کو اختیار نہیں کہ شریعت نے صحیح، فاسد، باطل، مکروہ کی جو پابندیاں عائد کی ہیں، ان کو توڑ دے۔

علامہ شاطیبی اس حقیقت کو بیان فرمائے ہیں۔

ولابد فيها من التعبد وهي مقيدة بامور شرعية لا خيرة للمكلف فيها... و اذا

كان كذلك فقد ظهر اشتراك القسمين في معنى التعبد. [٣٣]

ترجمہ: ”امور عادیہ“ میں بھی تعبد کے معنی پائے جاتے ہیں، کیوں کہ یہ بھی شرعی احکام کے ساتھ مقید ہیں اور مکلف کو ان میں کسی قسم کی تبدیلی کا اختیار نہیں، ۔۔۔۔۔ اس سے واضح ہوا کہ دونوں قسمیں [امور عادیہ اور تعبدیہ] تعبد کے اس حکم میں شریک ہیں۔

ایک حدیث میں بھوئی کفار کے متعلق ارشاد فرمایا کہ ان کے ساتھ وہ ہی معاملہ کیا جائے جو اہل کتاب کے ساتھ کیا جاتا ہے، صرف دوچیزوں کا فرق ہے۔

غير ناكحى نسائهم ولا أكلى ذبحهم. [٣٢]

ترجمہ: نسلوان کی عورتوں سے نکاح جائز ہے زنان کا ذبح کھانا جائز ہے۔

اس حدیث میں یہ حقیقت اور بھی واضح ہو گئی کہ جس طرح نکاح اگر چنانی عادات اور معاشرتی امور میں سے ہے، لیکن اسلام نے اس پر بھی کچھ مذہبی پابندیاں عائد کی ہیں، جن کے بغیر شرعاً نکاح نہیں ہوتا، اسی طرح ذبح بھی عبادات کے دائرہ سے خارج ہونے کے باوجود کچھ شرعی پابندیوں کا مرکز ہے، جس کے بغیر ذبح حلال نہیں ہوتا۔

بھی وجہ ہے کہ ائمہ مجتہدین نے ذبح کے صرف طریقہ مسنون کو جائز اور صحیح قرار دیا ہے۔ اس کے علاوہ دوسرے طریقوں کو باطل اور کالعدم سمجھا اور سمجھایا ہے۔

امام شافعی اپنی بے نظیر کتاب ”الام“ میں فرماتے ہیں:

الذکاة وجهان؛ وجہ فيما قدر عليه الذبح والنحر وفيما لم يقدر عليه ما ناله الانسان

بسلاح بيده او رميء بيده فهی عمل بيده او ر ما احل الله عزوجل من الجوارح

المعلمات التي تأخذ فعل الانسان كما يصيب السهم بعلمه. فاما المحفرة فانها

ليست واحداً من ذا كان فيها سلاح يقتل اولم يكن ولوان رجالاً نصب سيفاً او رمحاً

ثم اصطہر صید الیہ فاصابہ فذ کاہ لم يحل اکله لانہا ذکاہ بغیر واحد۔ [۳۵]

ترجمہ: ذکاہ کے دو طریقے ہیں۔ ایک طریقہ ذکاہ اختیاری کا ہے اور وہ ذنگ یا نحر ہے۔ دوسرا طریقہ ذکاہ غیر اختیاری کا ہے۔ اس میں اپنے ہاتھ سے تیر مارنا یا کسی تھیار سے کام لینا یا شکاری جانوروں سے شکار کرنا وغیرہ داخل ہے۔ اور ان سب میں انسانی فعل عمل کو داخل ہے۔ گڑھا ہکوڈ کسی جانور کو اس میں گرا کر مار دینا ذکاہ شرعی کے طریقوں میں داخل نہیں ہے۔ خواہ گڑھے میں تھیار ہوں یا نہ ہوں۔ اسی طرح اگر ایک شخص نے تکوار بیزہ گاڑ لیا، پھر کسی جانور کو اس کی طرف بھگایا اور اس سے ذنگ ہو گیا تو اس کا کھانا بھی جائز نہیں، کیوں کہ یہ بلا کسی شخص کے ذنگ کرنے سے ذنگ ہوا ہے۔

خلاصہ بحث

جمہور علماء اور شید رضا مصری کے موافق میں اختلاف سے دھنلی ہو جانے والی حقیقت پھاء کی کی تلاش وحقیقہ سے درج ذیل امور مستفاد ہوئے۔

۱) شریعت ذنگ حیوان کوشوار اسلامی میں سے قرار دیتی ہے۔

۲) مطالعہ قرآن بتاتا ہے کہ گذشتہ شرائی کی طرح شریعت محمدی کو بھی جدا گانہ احکام ذبائح عطا ہوئے۔

۳) نصوص قرآنیہ اور احادیث نبویہ میں ذکاہ شرعی کی شروط لازمہ اور امور مستحبہ کا تفصیلی بیان موجود ہے، جن سے اسلامی ذبیح کی مخصوص ساخت کی طرف رہنمائی ملتی ہے۔

۴) ان ہی نصوص سے واضح ہوتا ہے کہ ذنگ اختیاری میں رگوں کا اس طرح کا ثنا ضروری ہے کہ خون اچھی طرح بہر جائے۔

۵) صحیح تعریف کی رو سے ذنگ حیوان امیر تعبدی ہے نہ کہ امیر عادی۔

نتائج تحقیق

درج بالا معمروضی جائزہ سے ثابت ہوتا ہے کہ اللہ کا نام لینا، مخصوص رگوں کا تیز دھاری دھار آلات سے کامنا، خون بہنا، ذکاہ اختیاری کے لیے ایسی شرائط ہیں جن کی رعایت مشینی و جدید طرز ذبیح میں بھی ضروری ہے۔ جدید مسائل کا حل یہ نہیں ہے کہ متوارث و متواتر طریقہ کی بالکل نئی کر دی جائے۔ یہ طرز فکر تحریف نصوص کے ساتھ ساتھ انشتا رامت کا ذریعہ نہیں ہے۔ برصحتی ہوئی آبادی، صارفین کی کثرت اور زیادہ پیداوار کی ضرورت مسلم مسائل ہیں، تاہم مغربی مشینی ذبیح ہی ان کا واحد حل نہیں۔ مسلم مفکرین و ماہرین کو تخلیقی سوچ اپناتے ہوئے ان واقعی مسائل کے مناسب تبادل دریافت کرنے چاہیے جو زمانے کی رفتار اور شرعی اخلاقیات دونوں سے مل کھاتے ہوں۔

حواله جات

- ١- رشيد، محمد رضا، تفسير المنار (بيروت، دار الكتب العلمية، ١٤٢٠ - ١٩٩٩ م) ص: ١١٤، ج: ٦
- ٢- ايضاً، ص: ١٧٩
- ٣- ايضاً، ص: ١١٩
- ٤- ايضاً، ص: ١١٨
- ٥- ايضاً، ص: ١١٣
- ٦- ايضاً، ص: ١١٩
- ٧- بخاري، ابو عبد الله محمد بن اسماعيل، صحيح البخاري، (ریاض، دار السلام للنشر والتوزيع، محرم ١٤٢١ - ابریل ٢٠٠٠ م) كتاب الصلاة، باب فضل استقبال القبلة، رقم الحديث: ٣٩١
- ٨- ايضاً، رقم الحديث: ٣٩٢
- ٩- ابن حجر، احمد بن علي العسقلاني، فتح الباري شرح صحيح البخاري، (ریاض، دار السلام للنشر والتوزيع، ١٤٢١ - ٢٠٠٠ م) كتاب الصلاة، باب فضل استقبال القبلة، تحت الحديث: ٣٩٢
- ١٠- طبرى، ابو جعفر محمد بن جریر، جامع البيان في تاویل القرآن (بيروت، دار الكتب العلمية، ١٤٢٦ م) ص: ١٨٠، ج: ٥
- ١١- شفیع، مفتی محمد، معارف القرآن (کراچی، ادارہ المعارف، جمادی الاول ١٤٢٢ - ١٤٢١ م) ص: ٢٠٠٥، ج: ٦
- ١٢- رشید، المحولة سابقاً، ص: ١٧٩
- ١٣- ابو داؤد، سليمان بن اشعث بن اسحاق السجستاني، سنن ابی داؤد (ریاض، دار السلام للنشر والتوزيع، محرم ١٤٢١ - ابریل ٢٠٠٠ م) كتاب الاضاحی، باب المبالغة في الذبح، رقم الحديث: ٢٨٢٦
- ١٤- هیشمی، نور الدین علی بن ابی بکر بن سلمان، مجمع الزوائد ومنبع الفوائد (بيروت، دار الكتب العلمية، ١٤٢٢ - ٢٠٠١ م) كتاب الاضاحی، باب ماتجوز به الذکاء، ص: ٢٩، ج: ٤، رقم الحديث: ٦٠٣٨
- ١٥- ابن ابی شيبة، ابو بکر عبد الله بن محمد، المصنف لابی شيبة، (کراتشی، ادارۃ القرآن والعلوم الاسلامیة، ١٤٢٨ - ٢٠٠٧ م) كتاب الصبید، باب من قال: اذا انهر الدم فكل---، ص: ٤٢٦، ج: ١٠، رقم الحديث: ١٩٨١
- ١٦- کاسانی، علاء الدین ابی بکر بن مسعود، بدائع الصنائع في ترتیب الشرائع، (کوئٹہ، مکتبہ رشیدیہ، سن ن)
- ١٧- كتاب الصبید والذبائح، فصل في بيان شرط حل أكل الماکول، ص: ١٠٧، ج: ٤
- ١٨- بخاري، المحولة سابقاً، كتاب الذبائح، باب التسمية على الذبيحة، رقم الحديث: ٤٩٨
- ١٩- نسائي، ابو عبد الرحمن احمد بن شعیب الغراساني، سنن نسائي (بيروت، دار السلام للنشر والتوزيع،

- ٤٤٠١ - ٢٠٠٠ هـ (١٤٢١)، كتاب الأضاحي، باب اباحت الذبح بالعود، رقم الحديث: ٤٤٠١
- ٢٠ - دارقطني، على بن عمر، سنن الدارقطني، (بيروت، دار المعرفة، ١٤٢٢ هـ - ٢٠٠١ هـ)، كتاب الأشربة، باب الصيد والذبائح، رقم: ٤٦٦٩
- ٢١ - نووى، أبو زكريا محيى الدين بن شرف، المجموع شرح المذهب (بيروت، دار الفكر، ١٤٢١ هـ - ٢٠٠٠ هـ)، ص: ٨٤، ج: ٩
- ٢٢ - هيتمي، المحولة سابقاً
- ٢٣ - طبرى، المحولة سابقاً، ص: ٤٠٧، ج: ٤
- ٢٤ - ابن كثير، ابو الفداء الدمشقى، تفسير القرآن العظيم (كراتشى، قديمى كتب خانه، س ن)، ص: ٨، ج: ٢، ان شرط اطال
کی زیستیات کے لیے کہیے: تقى، محمد عثمانی، جائزون کے ذبح کے احکام، فقہی مقالات، کراتشی،
میمن اسلامک پبلیشورز، جنوری ٤٢٠٠ء
- ٢٥ - شامي، محمد امين ابن عابدين، حاشية رد المحتار على الدر المختار (كراتشى، ایج ایم سعید کمپنی،
١٤٠٦ هـ)، كتاب الصلاة، باب صفة الصلاة، ص: ٤٤٧، ج: ٤
- ٢٦ - شاطبى، ابراهيم بن موسى، الاعتصام (بيروت، مكتبة الريا، ١٤٢٢ هـ)، فصل فى افعال المكلفين،
ص: ٧٩، ج: ٢
- ٢٧ - مسلم، ابن الحجاج القشيري، صحيح المسلم (بيروت، دار السلام للنشر والتوزيع، ١٤٢١ هـ)، كتاب الصيد
والذبائح، باب الامر بالاحسان فی الذبائح، رقم الحديث: ١٩٥٥
- ٢٨ - كتابى، شيخ عبدالحسين، نظام الحكومة النبوية (بيروت، دار الكتب العربي، س ن)، فصل: اللحم
هو الجزار والقصاص، بحواله: ثونکى، ولی حسن، ذبح کا مسنون طریقہ، فتاویٰ بینیات، (كراتشى، مکتبہ
بینیات، رمضان ١٤٢٧ هـ)، ص: ٥٠٥، ج: ٤
- ٢٩ - ابن الحاج، ابو عبد الله محمد بن محمد الفاسى، مدخل الشرع الشريف على المذاهب الاربعه،
(حلب، مصطفى البانى، ١٤٢١ هـ)، ص: ١٨٣، ج: ٢
- ٣٠ - رشید، المحولة سابقاً، ص: ١١٨
- ٣١ - ولی اللہ، شاہ المحدث الدهلوی، حجۃ اللہ البالغة (كراتشى، قديمى كتب خانه، ١٤٢٧ هـ) باب بيان
ما كان عليه حال اهل الجاهلية، فصل: من بقايا الحنفية السمحاء، ص: ٣٦٧، ج: ١
- ٣٢ - شاطبى، المحولة سابقاً، ص: ٨٠
- ٣٣ - ابن ابي شيبة، المحولة سابقاً، ص: ١١٨، ج: ٩
- ٣٤ - شافعى، محمد بن ادريس، الأم (مصر، المطبعة الكبیری الامیریة، ١٤٠٥ هـ)، كتاب الصيد والذبائح، باب
الذکاة و ما ایح اکله و مالم یبع، ص: ٩٧، ج: ٢، اس پر مزید کلام لاظھر کیجیے: ثونکى، ولی حسن، ذبح کا مسنون
طریقہ، فتاویٰ بینیات، مکتبہ بینیات، رمضان ١٤٢٧ هـ